



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 30.05.2024**

**TIME : 12.50 PM**

**പ്രധാന വാർത്തകൾ**

1. ഏഴാം ഘട്ട ലോക്സഭാ തിരഞ്ഞെടുപ്പിനായുള്ള പ്രചാരണം ശക്തമാക്കി രാഷ്ട്രീയ പാർട്ടികൾ. പരസ്യപ്രചാരണം ഇന്ന് അവസാനിക്കും.

Political parties intensified campaign for 7th phase LS polls. Campaigning will come to an end today.

2. പ്രധാനമന്ത്രി നരേന്ദ്രമോദി ഇന്ന് കന്യാകുമാരി സന്ദർശിക്കും. വിവേകാനന്ദപ്പാറയിൽ അദ്ദേഹം ധ്യാനത്തിലേർപ്പെടും.

Prime Minister and Senior BJP leader Narendra Modi will visit Kanyakumari today. PM will meditate at Vivekananda rock.

3. കേരളത്തിൽ കാലവർഷം എത്തിയതായി കേന്ദ്ര കാലാവസ്ഥ വകുപ്പ്. എല്ലാ ജില്ലകളിലും ഇന്ന് മഞ്ഞ ജാഗ്രത. സംസ്ഥാനത്ത് മഴക്കെടുതി രൂക്ഷം.

IMD has informed that Southwest Monsoon has set in over Kerala. Yellow alert issued in all the 14 districts across the state. Rain havoc continues in the state.

4. ഡൽഹിയിൽ രൂക്ഷമായ ജലക്ഷാമം അനുഭവപ്പെടുന്ന സാഹചര്യത്തിൽ, ജലം പാഴാക്കുന്നതിനെതിരെ നടപടികൾ ശക്തമാക്കി .

A total of 200 teams constituted by Delhi Jal Board will inspect water wastage places in the city from today in view of ongoing water shortage problem in the National Capital Delhi.

5. പൊതു തിരഞ്ഞെടുപ്പിന് മുന്നോടിയായി ബ്രിട്ടീഷ് പാർലമെന്റ് പിരിച്ചുവിട്ടു. തിരഞ്ഞെടുപ്പ് ജൂലൈ നാലിന്.

British parliament was dissolved midnight last night, as the five-week campaign period begun leading up to the general election on July 4

~~~~~

**HEADLINE-1**

**CAMPAIGNING INTRO**

രാജ്യത്ത് ഏഴാമത്തെയും അവസാനത്തെയും ഘട്ട ലോക്സഭാ തിരഞ്ഞെടുപ്പിന്റെ പരസ്യപ്രചാരണം ഇന്ന് അവസാനിക്കും. ജൂൺ ഒന്നിന് 57 മണ്ഡലങ്ങളിലാണ് ഏഴാം ഘട്ടത്തിൽ വോട്ടെടുപ്പ് നടക്കുന്നത്. പ്രചാരണം അന്തിമ ഘട്ടത്തിൽ എത്തി നിൽക്കേ റാലികളും പൊതുസമ്മേളനങ്ങളുമായി രാഷ്ട്രീയ കക്ഷികളുടെ പ്രധാന നേതാക്കൾ സജീവമായി രംഗത്തുണ്ട്.

വിശദാംശങ്ങളിലേക്ക്.....  
(വോയ്സ്)

(VO)

ഏഴ് സംസ്ഥാനങ്ങളിലും കേന്ദ്രഭരണ പ്രദേശമായ ചണ്ഡീഗഡിലുമായി 904 സ്ഥാനാർത്ഥികളാണ് ഏഴാം ഘട്ടത്തിൽ ജനവിധി തേടുന്നത്. മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്രമോദി ഇന്ന് പഞ്ചാബിലെ ഹോഷിറാപൂരിൽ തിരഞ്ഞെടുപ്പ് പ്രചാരണ റാലിയിൽ പങ്കെടുത്തു. ബി ജെ പി നേതാവും രാജ്യരക്ഷാ മന്ത്രിയുമായ രാജ്നാഥ് സിംഗ് ഇന്ന് ഉത്തർ പ്രദേശിലെ മുശിനഗർ, റോബർട്ട് ഗഞ്ച്, ചന്ദ്രലി മണ്ഡലങ്ങളിലാണ് പ്രചാരണം നടത്തുന്നത്. കോൺഗ്രസ് നേതാവ് രാഹുൽ ഗാന്ധി ഒഡീഷയിലെ ബാലാസോറിൽ പൊതുസമ്മേളനത്തിൽ സംസാരിച്ചു. പഞ്ചാബിലും അദ്ദേഹം തിരഞ്ഞെടുപ്പ് റാലിയിൽ പങ്കെടുക്കും. കോൺഗ്രസ് നേതാവ് പ്രിയങ്ക

ഗാന്ധി ജീവ പാർലമെന്റ് മണ്ഡലത്തിൽ റോഡ് ഷോ നടത്തും. ആർ.ജെ.ഡി അധ്യക്ഷൻ ലാലു പ്രസാദ് യാദവ് ബീഹാറിലെ പാടലിപുത്രയിലാണ് റോഡ് ഷോയിൽ പങ്കെടുക്കുക. എസ് പി നേതാവ് അഖിലേഷ് യാദവ് ഉത്തർപ്രദേശിലെ മഹാരാജ്ഗഞ്ചിൽ തിരഞ്ഞെടുപ്പ് റാലിയെ അഭിസംബോധന ചെയ്യും. ഏഴാം ഘട്ട തിരഞ്ഞെടുപ്പിൽ ഉത്തർപ്രദേശ്, പഞ്ചാബ് എന്നിവിടങ്ങളിൽ 13 വീതവും പശ്ചിമ ബംഗാളിൽ 9 ഉം ബീഹാറിൽ 8 ഉം ഒഡീഷയിൽ ആറും ജാർഖണ്ഡിൽ മൂന്നും, ഹിമാചൽപ്രദേശിൽ നാലും, ചണ്ഡീഗഢിലെ ഒരു ലോക്സഭാ മണ്ഡലത്തിലുമാണ് വോട്ടെടുപ്പ് നടക്കുന്നത്. ജൂൺ നാലിനാണ് എല്ലാ ഘട്ടത്തിലേയും വോട്ടെണ്ണൽ. ന്യൂസ് ഡസ്സ്, ആകാശവാണി...

#####

**KERALA COUNTING**

ലോക്സഭ തിരഞ്ഞെടുപ്പിന്റെ വോട്ടെണ്ണൽ പ്രക്രിയക്കുള്ള ഒരുക്കങ്ങളുടെ അവലോകനം സംസ്ഥാനത്ത് പൂർത്തിയായതായി മുഖ്യതിരഞ്ഞെടുപ്പ് ഓഫീസർ സഞ്ജയ് കൗൾ. തിരഞ്ഞെടുപ്പ് കമ്മീഷൻ നിർദ്ദേശിച്ച 21 പോയിന്റുകളുടെ അടിസ്ഥാനത്തിലുള്ള അവലോകനമാണ് പൂർത്തിയാക്കിയത്. 20 ലോക്സഭ മണ്ഡലങ്ങളിലെയും സ്ട്രോങ്ങ് റൂമുകളിൽ കേന്ദ്ര തിരഞ്ഞെടുപ്പ് കമ്മീഷന്റെ നിർദ്ദേശപ്രകാരമുള്ള ത്രിതല സുരക്ഷാ സംവിധാനമാണ് ഏർപ്പെടുത്തിയിട്ടുള്ളത്. എല്ലാ കേന്ദ്രങ്ങളിലും അഗ്നിരക്ഷാ സൗകര്യങ്ങളും ഫയർഫോഴ്സിന്റെ സേവനവും ഉറപ്പാക്കിയിട്ടുണ്ട്. ജീവനക്കാർക്കുള്ള ആദ്യഘട്ട പരിശീലനം പൂർത്തിയായി. അവസാനഘട്ട പരിശീലനം ജൂൺ 1ന് നടക്കും.

#####

**HEADLINE-2**

**PM - KANNIYAKUMARI**

മൂന്ന് ദിവസത്തെ സന്ദർശനത്തിനായി പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്രമോദി ഇന്ന് കന്യാകുമാരിയിലെത്തും. തിരുവനന്തപുരം വിമാനത്താവളത്തിൽ നിന്ന് വൈകുന്നേരം 4.30

ഓടെ അദ്ദേഹം കന്യാകുമാരി ഹെലിപാഡിൽ എത്തിച്ചേരും. കന്യാകുമാരി ദേവീക്ഷേത്രത്തിൽ ദർശനം നടത്തുന്ന പ്രധാനമന്ത്രി വിവേകാനന്ദ സ്റ്റാരകത്തിലെ മണ്ഡപത്തിൽ ധ്യാനത്തിൽ മുഴുകും. ശനിയാഴ്ച വൈകുന്നേരം കന്യാകുമാരിയിൽ നിന്നും ഹെലികോപ്ടർ മാർഗ്ഗം തിരുവനന്തപുരം വിമാനത്താളത്തിലെത്തുന്ന അദ്ദേഹം തുടർന്ന് ഡൽഹിയിൽ മടങ്ങും. പ്രധാനമന്ത്രിയുടെ സന്ദർശനത്തോടനുബന്ധിച്ച് തിരുവനന്തപുരം നഗരത്തിൽ ഗതാഗത നിയന്ത്രണം ഏർപ്പെടുത്തി. ഇന്ന് ഉച്ച മുതൽ വൈകുന്നേരം അഞ്ചു വരെയും, ജൂൺ ഒന്നിന് ഉച്ചക്ക് 12 മുതൽ വൈകിട്ട് ഏഴു വരെയുമാണ് ഗതാഗത നിയന്ത്രണം.

\*\*\*\*\*

**HEADLINE-3**

**RAIN KERALA**

സംസ്ഥാനത്ത് തെക്കു പടിഞ്ഞാറൻ കാലവർഷം എത്തിയതായി കേന്ദ്ര കാലാവസ്ഥ വകുപ്പ്. ശക്തമായ മഴയ്ക്കുള്ള സാധ്യത കണക്കിലെടുത്ത് എല്ലാ ജില്ലകളിലും ഇന്ന് മഞ്ഞ ജാഗ്രത നൽകിയിട്ടുണ്ട്. സംസ്ഥാനത്തെ വിവിധ ജില്ലകളിൽ കഴിഞ്ഞ ദിവസങ്ങളിൽ അതിശക്തമായ മഴയാണ് അനുഭവപ്പെട്ടത്. മുൻപ് പ്രതീക്ഷിച്ചതിനേക്കാൾ രണ്ട് ദിവസം മുമ്പാണ് സംസ്ഥാനത്ത് തെക്കുപടിഞ്ഞാറൻ മൺസൂൺ ഇക്കുരി എത്തുന്നത്. കേരള തീരത്ത് ഇന്നും നാളെയും ശക്തമായ കാറ്റിന് സാധ്യതയുള്ളതിനാൽ മത്സ്യതൊഴിലാളികൾ കടലിൽ പോകരുതെന്ന് മുന്നറിയിപ്പുണ്ട്. ലക്ഷദ്വീപിലും മത്സ്യബന്ധനത്തിന് വിലക്കേർപ്പെടുത്തി. കേരള, തെക്കൻ തമിഴ്നാട് തീരങ്ങളിൽ, ഉയർന്ന തിരമാല മുന്നറിയിപ്പും നൽകിയിട്ടുണ്ട്.

\*\*\*\*\*

**TVM RAIN**

---

തിരുവനന്തപുരത്ത് ഇന്നലെ പെയ്ത മഴയിൽ വ്യാപക നാശ നഷ്ടം. ചാല, തമ്പാനൂർ, ഇടപ്പള്ളി, ഗൗരീശപട്ടം, വട്ടിയൂർക്കാവ്, പാറ്റൂർ തുടങ്ങിയവിടങ്ങളിൽ വെള്ളക്കെട്ട് ഉണ്ടാവുകയും നിരവധി വീടുകളിലും കടകളിലും വെള്ളം കയറുകയും ചെയ്തു. കിള്ളിയാർ, കരമനയാർ, ആമയിഴഞ്ചാൻ തോട് എന്നിവ കരകവിഞ്ഞൊഴുകി. ജില്ലയിൽ 8 ദുരിതാശ്വാസ ക്യാമ്പുകളിലായി 66 പേരെയാണ് മാറ്റി പാർപ്പിച്ചിരിക്കുന്നത്.

\*\*\*\*\*

**RAIN - DISTRICTS**

കനത്തമഴയെയും, വെള്ളപ്പൊക്കത്തെയും തുടർന്ന് കോട്ടയം ജില്ലയിൽ 398 പേരെ സുരക്ഷിത കേന്ദ്രങ്ങളിലേക്ക് മാറ്റി. ഇന്നലെ കോട്ടയത്ത് ആറ് ദുരിതാശ്വാസ ക്യാമ്പുകൾ കൂടി തുറന്നതോടെ ജില്ലയിൽ ദുരിതാശ്വാസ ക്യാമ്പുകളുടെ എണ്ണം 17 ആയി. കോട്ടയം, മീനച്ചിൽ, വൈക്കം മേഖലകളിലാണ് ക്യാമ്പുകൾ തുറന്നത്.

കനത്തമഴയെ തുടർന്ന് ആലപ്പുഴയിലും മഴക്കെടുതികൾ രൂക്ഷമായി തുടരുന്നു. ശക്തമായ മഴയും കിഴക്കൻ വെള്ളത്തിന്റെ വരവും കാരണം കുട്ടനാട്ടിൽ ജലനിരപ്പ് ഉയർന്നിട്ടുണ്ട്. താഴ്ന്ന പ്രദേശങ്ങൾ വെള്ളത്തിൽ മുങ്ങി. പമ്പാ, മണിമല ആറുകളിലെ ജലനിരപ്പ് ഉയരുന്നതാണ് കുട്ടനാട്ടിൽ വെള്ളപ്പൊക്ക ഭീഷണിക്ക് കാരണം.

എറണാകുളം ജില്ലയിൽ ഇന്നലെ പെയ്ത ശക്തമായ മഴയെ തുടർന്ന് കളമശ്ശേരി, കാക്കനാട്, ഇടപ്പള്ളി ഉൾപ്പെടെയുള്ള നഗരത്തിലെ പല ഭാഗങ്ങളിലും വെള്ളക്കെട്ടും, ഗതാഗതക്കുരുക്കും അനുഭവപ്പെട്ടു. കളമശ്ശേരി ഭാഗത്ത് നിരവധി വീടുകളിൽ വെള്ളം കയറി.

\*\*\*\*\*

**IMD - HEATWAVE**

രാജ്യത്തിന്റെ വടക്ക് പടിഞ്ഞാറൻ സംസ്ഥാനങ്ങളിലും മധ്യ ഇന്ത്യയിലും നിലനിൽക്കുന്ന ഉഷ്ണതരംഗ സാഹചര്യത്തിന് ഇന്നുമുതൽ ശമനമുണ്ടാകുമെന്ന് കേന്ദ്ര കാലാവസ്ഥാ വകുപ്പ്. ഈ



#####

**PREZ GOA STATEHOOD DAY**

ഗോവ സംസ്ഥാന രൂപീകരണ ദിനത്തിൽ, രാഷ്ട്രപതി ദ്രൗപദി മുർമു ജനങ്ങൾക്ക് ആശംസകൾ നേർന്നു. ഗോവയിലെ ജനങ്ങൾ പുരോഗമന മൂല്യങ്ങൾക്കും ആതിഥ്യമര്യാദയ്ക്കും പേരുകേട്ടവരാണെന്ന് രാഷ്ട്രപതി സാമൂഹ്യ മാധ്യമത്തിൽ കുറിച്ചു. നിരവധി മാനവ വികസന സൂചികകളിൽ ശ്രദ്ധേയമായ പുരോഗതി കൈവരിച്ച ഗോവ തുടർന്നും വികസനത്തിന്റെ പാതയിൽ മുന്നേറട്ടേയെന്നും രാഷ്ട്രപതി ആശംസിച്ചു .

#####

**REMAL: MIZORAM DEATH TOLL**

റേമൽ ചുഴലിക്കാറ്റിനെ തുടർന്ന്, മിസോറാമിലെ ഐസ്വാൾ ജില്ലയിലുണ്ടായ മണ്ണിടിച്ചിലിൽ മരിച്ചവരുടെ എണ്ണം 29 ആയി. ഇന്നലെ രണ്ട് മൃതദേഹങ്ങൾ കൂടി കണ്ടെടുത്തു. രക്ഷാപ്രവർത്തനം കാണാതായ എല്ലാവരെയും കണ്ടെത്തുന്നത് വരെ തുടരുമെന്ന് അധികൃതർ അറിയിച്ചു. ചുഴലിക്കാറ്റിനെ തുടർന്നുണ്ടായ മഴയിലും, മഞ്ഞിടിച്ചിലിലും സംസ്ഥാനത്ത് 150-ലേറെ വീടുകൾ തകർന്നിട്ടുണ്ട്. മരങ്ങൾ വ്യാപകമായി കടപുഴുകിയതും, വൈദ്യുതി പോസ്റ്റുകൾ മറിഞ്ഞതും ജനജീവിതത്തെ കൂടുതൽ ദുരിതത്തിലാക്കി.

#####

**HEADLINE-5**

**UK PARLIAMENT**

പൊതു തിരഞ്ഞെടുപ്പിന് മുന്നോടിയായി ബ്രിട്ടീഷ് പാർലമെന്റ് ഇന്നലെ അർദ്ധരാത്രിയോടെ പിരിച്ചുവിട്ടു. ജൂലൈ 4 ന് നടക്കുന്ന പൊതു തിരഞ്ഞെടുപ്പുമായി ബന്ധപ്പെട്ട പ്രചാരണ

പരിപാടികൾക്ക് ഇതോടെ ഔദ്യോഗിക തുടക്കമായി . തിരഞ്ഞെടുപ്പ് പ്രചാരണങ്ങൾക്ക് 5 ആഴ്ച സമയമാണ് ലഭിക്കുക .ബ്രിട്ടീഷ് പാർലമെന്റിൽ ആകെ 650 സീറ്റുകളാണ് ഉള്ളത് .14 വർഷത്തെ കൺസർവേറ്റീവ് ഭരണത്തിന് ശേഷം ലേബർ പാർട്ടി വീണ്ടും അധികാരത്തിലെത്തുമെന്നാണ് പൊതുവെ കരുതപ്പെടുന്നത് .

\*\*\*\*\*

**HAJJ MISSION JEDDAH**

ഇന്ത്യയിൽ നിന്നെത്തുന്ന തീർത്ഥാടകർക്ക് ജിദ്ദയിൽ മികച്ച സൗകര്യങ്ങൾ ഉറപ്പു വരുത്തിയതായി ഇന്ത്യൻ ഹജ് മിഷൻ. ഹജ്ജ് കമ്മറ്റി മുഖേന തീർത്ഥാടനത്തിനെത്തുന്നവർക്ക് താമസിക്കാനായി 400-ഓളം വീടുകളാണ് സജ്ജീകരിച്ചിട്ടുള്ളത്. തീർത്ഥാടകർക്ക് എല്ലാ സൗകര്യങ്ങളും ഒരുക്കിയിട്ടുണ്ടെന്ന് ഉറപ്പു വരുത്താനും, പരാതികളും അസൗകര്യങ്ങളും പരിഹരിക്കാനുമായി 24 മണിക്കൂറും പ്രത്യേക സേവനം ഏർപ്പെടുത്തിയിട്ടുണ്ട്.

\*\*\*\*\*

**SENSEX + GOLD**

രാജ്യത്തെ ഓഹരി വിപണികളിൽ നഷ്ടം. ബോംബെ ഓഹരി സൂചിക സെൻസെക്സ് 395 പോയിന്റ് നഷ്ടത്തിൽ 74,095 ലും ദേശീയ ഓഹരി സൂചിക നിഫ്റ്റി 145 പോയിന്റ് ഇടിഞ്ഞ് 22,559 ലും വ്യാപാരം പുരോഗമിക്കുന്നു.

സ്വർണവില കുറഞ്ഞു. പവന് 320 രൂപ കുറഞ്ഞ് 53,360 രൂപയും ഗ്രാമിന് 6,670 രൂപയുമാണ് ഇന്നത്തെ വില.

\*\*\*\*\*

\*\*\*\*\*

\*\*\*\*\*



